

HEMM XI HADD IEHOR HEMM FUQ?

Wiehed raġel kien għaddej f'xifer ta' rdum. Ġebbla ċediet u sab ruhu nieżel 'l isfel fil-vojt. Iggranfa ma' sigra u baqa' mdendel.



Kemm 'il darba nsibu ruhna bħal dak ir-raġel. Waqt in-niket malajr induru lejn Alla. Imma meta naraw li mhux qed jaqdina kif nixtiequ ahna ndawru wiċċna band'oħra.

Mhux ta' b'xejn li meta nsibu li l-problemi nistgħu insolvuhom bix-xjenza jew bil-ġid materjali allura 'l Alla nagħtuh il-ġenb. Ma jkollniex aktar b'zonnu.

Imma Alla mhux seftur omnipotenti. Alla huwa Mhabba u jsibu biss min jaf iħobb. U thobb ifisser tinsa lilek innifsek u tirriskja kolloxx għal min thobb. Min iħobb biex isolvi problema għadu anqas holom x'inhi l-imhabba.

Alla ma jispjegax l-eżistenza tal-bniedem, imma jagħtiha sens; ma jneħħix it-tbatija, imma jagħti t-tama. Alla ma tippruvahx, imma thossu.

Min jemmen f'Alla għal xi raġuni oħra minn dik tal-imhabba għadu 'l bogħod minnu, għax **ALLA HUWA MĦABBA U MIN IHOBB HU MWIELED MINN ALLA U JAGĦRAF 'L ALLA.**



Xifer l-irdum kien 'il fuq wisq biex jilhqu, waqt li tahtu kien hemm vojt li jbeżżgħek. Beda jgħajjat kemm jiflah: "O Alla, għinni! Salvani!"

Dlonk jinstama' lehen jidwi minn fuq l-irdum:

"Hawn jien, ibni, tibzax. Erhi jdejk minn ma' dik is-sigra u ntelaq. Nieħu ħsiebek jien."

"Kif jista' jkun? X'jigri minni? Fejn naf li ser tilqaġhni żgur?"

"Tibzax, intelaq. Jien hawn."

"Ma jistax ikun!"

Imbagħad b'lehen mahnuq ir-raġel reġa' beda' jgħajjat: "Hemm xi hadd ieħor hemm fuq?"

Min hu Alla? Jeżisti tassew? Kif nafu li jħobbna? X'jigifieri temmen?

PARROĊĊA TA' ĦAL SAFI KONVERŻJONI TA' SAN PAWL

Tel: 21 649 223



Messaġġ tal-Kappillan

IL-BLUHA TAL-IMĦABBA LI TINGĦATA

Maskri u kostumi,
qlub u ward,
irmied u slaleb ...
dan kollu din is-sena ser jimla lix-xahar ta' Frar, għax fih ser insibu tahlita ta' ċelebrazzjonijiet li għalkemm jidhru mifruda minn xulxin, fihom kapaċi nsibu xi haġa li tgħaqqadhom ilkoll.

Jgħajtu x-xjuħ u jgħajtu t-tfal: "Viva l-jiem tal-Karnival"

Ċelebrazzjoni mifruxa fuq diversi jiem matul dan ix-xahar hija dik li ddahħalna fir-renju tal-kuluri, tal-ispontanjetà u tal-bluha: il-Karnival. Minkejja li hawn min jiddarras b'dawn il-jiem, il-karnival hu prjodu fejn hafna jiehdu gost ikunu dak li fil-verità mhumiex, fejn jinħbew wara kostum u jiehdu identità oħra bil-ghan li jiċċajjaw u jitbelħu ftit fil-beraħ. U x'hemm isbaħ milli nieħdu ftit il-hajja biċ-ċajjt?



Din hija attitudni li tgħinna nzommu l-affarijiet fil-perpsettiva tagħhom għax hafna drabi, it-tbatija tant tkun kbira li ningħalqu fih u ma nteghmox hliet qrusa.

Tajjeb ukoll li nkunu kapaċi nidhku bina nfusna għax dan johloq fina attitudni pożittiva u ottimista lejn il-hajja, u jagħmilna iktar b'saħħitna quddiem dak kollu li nkunu rridu nġhadu minnu.

Il-hazin hu meta nippruvaw ingibu l-hajja tagħna kollha kemm hi karnival għax jew kolloxx isir xejn mhu xejn, jew inkella nippruvaw nistahbew mill-fatti tal-hajja biex nagħmlu li jfettlilna. Hekk mill-bluha nispiċċaw niċcelebraw il-genn!

Il-Festa tal-Maħbubin

Iżda din is-sena, l-ghada tal-karnival, ser idahhalna f'jum il-genn tal-imhabba, għax fil-kultura tagħna li qed nghixu fiha, l-14 ta' Frar qed ikun iċċelebrat b'qawwa bħala Jum il-Maħbubin. Kull fejn tħares sirt tilmah qlub, ward, ċikkulatini, soft toys ... u bħal donnok thossok obbligat li tagħti xi haġa lil xi hadd li thobb, għax inkella qisek ma tkunx qed tgħix f'dinja. Minkejja li tajjeb li nuru sinjal ta' mhabba u apprezzament, il-koll għandna nibqgħu nagħrfu li l-imhabba tmur lil hinn minn dan u minn dan il-jum partikolari. Nistgħu niktbu hafna poeziji dwar l-imhabba, niddedikaw bosta kanzunetti lill-maħbub jew maħbuba, nintilfu fil-holm jew naqraw sentenzi sbieh fiċ-ċikkulatini, għax l-isbah tifsira vera tal-imhabba nsibuha fl-ewwel ittra lill-Korintin hekk kif miktuba minn San Pawl (1 Kor. 13,4-8):


*"L-imhabba taf tistabar u thenn;
l-imhabba mhix għajjura,
ma tintefaxx biha nfisha,
ma titkabbarx fuq l-oħrajn;
ma tagħmilx dak li mhux xieraq;
ma tfittixx dak li hu tagħha,
xejn ma tinkorla;
ma żzommx f'qalbha għad-deni,
ma tifraħx bl-ingustizzja
imma tifraħ bil-verità;
kollox tagħder, kollox temmen,
kollox tittama, kollox tissaporti.
L-imhabba ma tintemm qatt"*

Żgur ma jagħmlilniex hażin jekk nieqfu naħsbu aktar dwar dawn il-vrus u naraw kif qed nghixuhom f'hajjitna: Kemm qed niehu paċenzja? Kemm qed inkun umli f'li nagħmel? Kemm qed naħfer? Kemm qed inkun gust/a? Dawn huma l-kwalitajiet veri tal-imhabba li tmur lil hinn mill-gosti u ż-żmien.

U l-Bidu tar-Randan Imqaddes

Perfetti f'din l-imhabba żgur m'ahniex! U għalhekk ir-Randan, iż-żmien qawwi ta' 40 jum - li din is-sena ser jibda fl-14 ta' Frar stess - huwa stedina ċara biex waqt li nirċievu l-irmied fuq rasna nhar Ras ir-Randan, nagħrfu li minkejja l-limiti tagħna, li jehtieg nagħrfuhom b'onestà shiha, għandna nerfghu harsitna lejn is-salib u dak li hemm imsallab fuqu fejn nistgħu naraw l-Imhabba ġenwina li tispikka fil-mument tal-prova, fis-sagrifiċċju.

Uħud żgur jinhasdu hekk kif jasal dan iż-żmien li matulu nisimghu ta' spiss il-kliem: dnub, penitenza u sagrifiċċju. Minn dan l-angolu, ir-Randan kapaċi jidher bħala żmien ta' frustrazzjoni u mazzra m'għonq in-Nisrani, fejn is-sens tiegħu jintrabat biss mal-ħsieb ta' x'sagrifiċċju/i jistgħu jitwettqu biex wara jitpattew b'sodisfazzjon kbir b'varjetà ta' helu.



Iżda jekk dan kollu jidhol fil-perspettiva ta' fedeltà, determinazzjoni, indiemna, u sagrifiċċju biex infittxu wiċċ il-Mulej fit-talb u biex, bil-grazzja tiegħu, naħdmu fuqna nfusna halli nsiru nixbhuh aktar bil-karità, allura r-Randan jista' tassew

iwassalna biex qalbna tinfetah berah halli Alla jimlieha u jgeddidha, u hekk induqu l-hlewwa u l-ferħ tal-Ghid il-kbir tal-Mulej fejn verament nkunu nistgħu nagħrfu li:

*"Alla hekk habb lid-dinja
li ta lil Ibnu l-wahdieni,
biex kull min jemmen fih ma jintilifx,
iżda jkollu l-ħajja ta' dejjem"*
għax [Ġw. 3:16]
*"Hadd ma għandu mhabba
akbar minn din: li wiehed
jagħti ħajtu għal hbiebu."* [Ġw. 15:13]

- Il-Ġimgħa 2 ta' Frar **Festa tal-Prezentazzjoni tal-Mulej fit-Tempju - L-Ewwel Ġimgħa tax-xahar**
Jum ir-Reliġjużi u l-Membri tal-Ħajja Kkonsagrata.
Filghodu - Tqarbin tal-Morda fi djarhom
Fis-6:30pm - Quddiesa
Fis-7:00pm - Adorazzjoni
- Il-Ħadd 4 ta' Frar **Jum il-Ħajja**
Fl-10:00am - Quddiesa bis-Sagrament tal-Maġmudija.
- It-Tnejn 5 ta' Frar **Għoti tal-Ministeru tal-Letterat**
Fis-7:15pm - Quddiesa fis-Seminarju tal-Virtù li fiha s-Seminarsita mill-Parroċċa tagħna, Tony Pace, flimkien ma' 4 seminaristi oħra, ser jirċievi dan il-Ministeru.
- Is-Sibt 10 ta' Frar **Solennità tan-Nawfragju f'pajjizna ta' San Pawl Appostlu**
Obbligu li nqaddsu dan il-jum bil-quddiesa.
Il-ħin tal-Quddies ikun bħal dak ta' nhar ta' Ħadd.
- L-Erbgħa 14 ta' Frar **L-Erbgħa tal-Irmied – Jibda r-Randan**
Fis-6:30pm - Quddiesa bit-Tqeghid tal-Irmied
- Il-Ħadd 18 ta' Frar **L-Ewwel Ħadd tar-Randan**
- It-Tlieta 22 ta' Frar **Fis-7:15pm - Laqgħa tal-Kunsill Pastoral Parrokkjali fl-Uffiċċju Parrokkjali.**
- Il-Ħadd 25 ta' Frar **It-Tieni Ħadd tar-Randan**



Twieldu mill-ġdid bil-Maġmudija

Thomas Borg
Jack Attard

--- 0 ---

Daħlu fil-Ħajja ta' Dejjem

Catherine Busuttill
Paul Grech
Joe Monreal
Francis Grixti
Maria Barber



**Nitolbu
għalihom!**

